

समाचार वाणी

खबर जो करें असर !

नाशिक | Sunday, 20 September 2026

मुख्यमंत्री भजनलाल शर्मा ने दर्ईजर ग्राम पंचायत में अंत्योदय संबल पखवाड़ा कार्यक्रम को किया संबोधित, लाभार्थियों को साँपे चेक व उपकरण ।

Publisher

Published on 27 Jun 2025



जोधपुर की दर्ईजर ग्राम पंचायत में आयोजित पखवाड़ा कार्यक्रम में मुख्यमंत्री ने विभिन्न विभागों की स्टॉल्स का निरीक्षण किया और लाभार्थियों से किया सीधा संवाद ।

सवांदाता, जोधपुर,

राजस्थान

जोधपुर, 27 जून 2025: राजस्थान के मुख्यमंत्री श्री.भजनलाल शर्मा ने शुक्रवार को जोधपुर जिले की ग्राम पंचायत दर्ईजर में आयोजित पंडित दीनदयाल उपाध्याय अंत्योदय संबल पखवाड़ा कार्यक्रम में शिरकत की । इस अवसर पर उन्होंने केद्रं और राज्य सरकार की जनकल्याणकारी योजनाओं के तहत लगाए गए विभिन्न विभागों की स्टॉल्स का निरीक्षण किया और मौके पर ही लाभार्थियों से सीधा संवाद किया ।

मुख्यमंत्री ने कार्यक्रम में कहा कि पंडित दीनदयाल उपाध्याय का जीवन दर्शन “अंतिम व्यक्ति तक सेवा पहुंचाना” था, और राजस्थान सरकार इस मूलमंत्र को आधार बनाकर हर वर्ग के कल्याण के लिए प्रतिबद्ध है ।

विकलांगजन को उपकरण, लाभार्थियों को चेक

कार्यक्रम के दौरान मुख्यमंत्री श्री शर्मा ने दिव्यांगजन को व्हीलचेयर व मोटराइज्ड ट्राइसाइकिल प्रदान की । साथ ही अंतर्जातीय विवाह योजना और सुखद दांपत्य जीवन योजना के लाभार्थियों को प्रोत्साहन राशि के चेक साँपे । उन्होंने

उपस्थित जनता से संवाद करते हुए उनकी समस्याओं को भी सुना और अधिकारियों को आवश्यक दिशा-निर्देश दिए।

मुख्यमंत्री ने कहा कि “**हर घर खुशहाली**” अभियान के तहत सरकार गरीब, पिछड़े, किसानों, महिलाओं, दिव्यांगों और जरूरतमंदों के लिए योजनाओं को जमीनी स्तर तक पहुंचाने के लिए लगातार प्रयासरत है।

पंडित दीनदयाल अंत्योदय संबल पखवाड़ा क्या है ?

राज्यभर में 15 जून से 30 जून तक पंडित दीनदयाल अंत्योदय संबल पखवाड़ा मनाया जा रहा है, जिसके तहत गांव-गांव में शिविर लगाकर सरकारी योजनाओं का लाभ पात्र व्यक्तियों को उपलब्ध कराया जा रहा है। इस अभियान का उद्देश्य है कि सरकारी सेवाएं पात्र लाभार्थियों तक सीधे पहुंचें, जिससे समाज के अंतिम पंक्ति में खड़े व्यक्ति तक विकास की किरण पहुंचे।

मुख्यमंत्री का जोधपुर दौरा और जनसंपर्क

कार्यक्रम के पश्चात मुख्यमंत्री ने गोगाजी मंदिर और अन्य प्रमुख स्थलों का दर्शन किया और जनप्रतिनिधियों से मुलाकात की। मौके पर बड़ी संख्या में ग्रामीण, जनप्रतिनिधि, सामाजिक कार्यकर्ता एवं प्रशासनिक अधिकारी उपस्थित रहे।

ऐसी ही देश और दुनिया की बड़ी खबरों के लिए फॉलो करें: www.samacharwani.com

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Publisher, to which effect, publication house/its representative/affiliates are not responsible/liable whatsoever.